

न्यायालय जिला कलक्टर, राजसमंद
(अरुण कुमार हसीजा, आई०ए०एस०, जिला कलक्टर द्वारा अध्यासित)

राजस्व अपील संख्या: 09/2018

दायर दिनांक: 06.08.2018

निर्णय दिनांक 05.06.2026

—: अनवान :-

रवि कन्ट्रेक्शन प्रो नारायणसिंह पिता विजयसिंह जी जाति राव निवासी सुखाडिया सर्कल उदयपुर जरिये पावर आफ अर्टानी हाल्डर गजेन्द्रसिंह पिता भारतसिंह जी जाति शक्तावत राजपुत, उम्र 30 वर्ष निवासी सिहाड, तहसील वल्लभनगर, जिला उदयपुर
— अपीलांट

बनाम

1. भंवरकुवर पत्नि नारायणसिंह जी जाति राजपुत, निवासी करोली, तहसील नाथद्वारा, जिला राजसमंद
2. राजस्थान राज्य जरिये तहसीलदार साहब नाथद्वारा, जिला राजसमंद
— रेस्पोंडेंटगण

आदेश विरुद्ध आदेश तहसीलदार नाथद्वारा, पत्रावली संख्या 70/2002, दिनांक 29.01.2002 में पारित आदेश के विरुद्ध

उपस्थित :-

- 1- श्री मुकेश तलेसरा, अधिवक्ता अपीलांट
- 2- श्री अनिल बागोरा, राजकीय अधिवक्ता, रेस्पोंडेंट संख्या 02
- 3- श्री फतहलाल बोहरा, अधिवक्ता, रेस्पोंडेंट संख्या 01 अनुपस्थित (एकपक्षीय कार्यवाही)

:: निर्णय ::

प्रार्थी द्वारा अपील विरुद्ध आदेश तहसीलदार, नाथद्वारा दिनांक 29.01.2002, प्रकरण संख्या 70/2002 से व्यथित होकर कर निवेदन किया कि राजस्व ग्राम करोली, पटवार हल्का करोली, तहसील नाथद्वारा में आरजी नम्बर 791 रकबा 2 बिघा 17 विस्वा चारागाह भूमि राजस्व रेकोर्ड में दर्ज थी, जिसके सम्बन्ध में अधिनस्थ न्यायालय ने 29.01.2002 को अधिनस्थ न्यायालय ने दिनांक 01.01.1989, से पूर्व का कब्जा रिपोर्ट पटवारी व पी 14 एवं संरपच के प्रमाण पत्र से कब्जा मानकर नियमन करने का आदेश पारित किया जो प्राकृतिक न्याय के सिद्धान्तों के विरुद्ध हैं। अधिनस्थ न्यायालय ने राजस्थान भु राजस्व/ग्रामीण क्षेत्र में कृषि भूमि का अकृषि प्रयोजनार्थ के लिये संपरिवर्तित नियम 1971 के तहत संसोधित नियमों के परिपत्र संख्या प 9 (6) राज, 6/2000/2016,



(Handwritten signature)

दिनांक 16.10.2001 के अन्तर्गत प्रीमियम एवं शास्ति प्रभारित कर नियमन किये जाने योग्य मान कर, अधिनस्थ न्यायालय ने राजकीय चारागाह भूमि में संपरिवर्तन, आदेश जारी कर उपरोक्त रेस्पोजेन्ट संख्या 02 ने नियमन का आदेश पारित कर दिया। जबकि उक्त नियमन योग्य नहीं होते हुए भी तहसीलदार नाथद्वारा ने संपरिवर्तन आदेश पूर्णरूप से आदेश मनमाने जारी किये गये जबकि चारागाह भूमि सम्पूर्ण गाव कि गोचर भूमि होकर सम्पूर्ण गाववासी एवं गाव के मवेशीयो का उक्त भूमि पर अधिकार होकर उक्त भूमि चारागाह भूमि है। तथा चारागाह भूमि होते हुए भी चारागाह भूमि का नियमन किया गया। चारागाह भूमि का नियमन किया गया जो कि नियमो अधिनियमो परिपत्रो एवं आदेश के सर्वथा विपरित होकर मनमाने तरीके से चारागाह भूमि का नियमन किया गया जो काबिल खारिज एवं निरस्त योग्य हैं। रेस्पोजेन्ट संख्या 01 का चारागाह भूमि पर न तो 1989 से पूर्व का कोई आधिपत्य / अतिक्रमण था न ही इस सम्बन्ध में कोई रिपोर्ट रेस्पोजेन्ट संख्या 01 ने वक्त नियमन पेश किया गया। मात्र संरपच पटवारी से मिलीभगत कर अतिक्रमण के सम्बन्ध में पर्चा मोका एवं संरपच से प्रमाण पत्र जारी करवाये जबकि रेस्पोजेन्ट संख्या 01 का स्वयं के मकान पिपल्या में अन्यत्र स्थान पर बने हुए है, जो कि उसके स्वयं का होकर रेस्पोजेन्ट संख्या 01 उसके परिवार सहित निवासरत है ग्राम पचायत के संरपच द्वारा कब्जे कि तस्दीक दी एवं तहसीलदार ने नियमन कि कार्यवाही कि गई ओर संपरिवर्तन आदेश पारित करवाये गये जबकि खसरा गिरदावरी में भी रेस्पोजेन्ट संख्या 01 का किसी प्रकार का कोई कब्जा दर्ज नहीं है तथा जो पर्चा मोका बनाया गया, उसमें भी रेस्पोजेन्ट संख्या 01 ने, अपने मिलने वाले हस्ताक्षर एवं अगुंटे लगवा दिये यह पूर्ण रूप से प्रमाणित है कि रेस्पोजेन्ट संख्या 01 ने मिलिभगत कर बेशकीमति चारागाह भूमि, रेस्पोजेन्ट संख्या 01 ने अपने पक्ष में नियमन कर दी जो काबिल निरस्त योग्य हैं। राजस्थान सरकार, राजस्व (ग्रुप 6) दिनांक 6/2000, के द्वारा चारागाह भूमि पर किये गये अतिक्रमण के सम्बन्ध में दिशा निर्देश दिये गये जिसके सम्बन्ध में अतिक्रमणो के नियमन के सम्बन्ध में राज्य सरकार ने यह निर्णय लिया कि चारागाह भूमि पर 01.01.1970 से कब्जा रेकोर्ड से प्रमाणित होना चाहिये के स्थान पर 01.01.1972 का कब्जा रेकोर्ड से प्रमाणित होना चाहिये तथा चारागाह भूमि के नियमन के लिये यह शर्त है कि जब 02 वर्षों का कब्जा रेकोर्ड से प्रमाणित होना चाहिये परन्तु इस सम्बन्ध में ऐसे कोई दस्तावेज तथा रेकोर्ड प्रस्तुत नहीं हुए फिर भी तहसीलदार नाथद्वारा ने नियमन कर दिया। राजस्थान सरकार के परिपत्र संख्या प 9 (6) राज, 6/2000/2016 दिनांक 16.10.2001 के अनुसार, उन्ही अतिक्रमण एवं आधिपत्य को नियमन किया जा सकता है, कि जहा पर रेकोर्ड से कब्जा साबित हो, इसके अलावा अतिक्रमण को नियमन नहीं किया जा सकता तथा रेस्पोजेन्ट संख्या 01 के प्रकरण में उक्त सरकुलर चस्पा नहीं होते हैं तथा वे अतिक्रमी भी नहीं हैं इसलिये उनका अतिक्रमण नियमन योग्य भी नहीं है इसलिये रेस्पोजेन्ट संख्या 01 के पक्ष में किया गया नियमन निरस्त योग्य हैं। 1971 सम्परिवर्तित नियम के तहत संशोधित नियमो के परिपत्र संख्या प. 9(6) 2000/2016 दिनांक 16.10.2001 में दर्शाई गई शर्त इस परिवर्तन के साथ ही रेस्पोजेन्ट संख्या 01 का कब्जा 01.01.1989 से पूर्व से लगातार एवं निर्बाध रूप से चला आ रहा हो. ऐसे मामलो में उपरोक्त शर्तो कि पूर्ति हो तो उनमें सम्बन्धित भूमि को चारागाह से निकाल कर सवाई चक दर्ज कर लिया जाये तत्पश्चात उक्त नियमो एवं प्रावधानो के अनुसार



Deh

कब्जे को नियमित करने का आदेश सक्षम अधिकारी द्वारा प्रसारित कर दिया जाये, परन्तु उक्त प्रकरण में ऐसी कोई कार्यवाही नहीं हुई तथा भूमि सवाई चक भी दर्ज नहीं हुई। उक्त सरकुलर के अनुसार अतिक्रमी भूमिहीन कृषक होना चाहिये ओर विचाराधीन नियमन का समर्थन ग्राम पंचायत ने बहुमत से पारित किया गया हो इस शर्त के अनुसार भी रेस्पोजेन्ट संख्या 01 का अतिक्रमण नियमन योग्य नहीं है, रेस्पोजेन्ट संख्या 01 न तो भूमिहीन कृषक हो ओर न ही रेस्पोजेन्ट संख्या 01 के प्रकरण में सम्बन्धित ग्राम पंचायत ने बहुमत से नियमन का समर्थन किया हो ओर न ही तहसील गो आंवटन सलाहकार समिति मामले के नियमन के पक्ष में थी, ओर न ही तहसील भु आंवटन सलाहकार समिति से कोई राय प्राप्त की गई हो ओर न ही सम्बन्धित ग्राम पंचायत से बहुमत से नियमन का समर्थन प्राप्त किया हो। उपरोक्त आधारों पर भी रेस्पोजेन्ट संख्या 01 का नियमन अवैध होकर, काबिल निरस्त योग्य है। अतः प्रार्थना है कि अपील स्वीकार फरमाई जाकर अधिनस्थ न्यायालय के आदेश दिनांक 29.01.2002 को निरस्त फरमाया जावे तथा भूमि चारागाह में दर्ज कराई जाये।

अपील दर्ज रजिस्टर कर रेस्पोजेन्टगण को जरिये सम्मन सूचना दी गई। रेस्पोजेन्ट संख्या 02 की ओर से राजकीय अधिवक्ता ने उपस्थिति दी तथा रेस्पोजेन्ट संख्या 01 की ओर से अधिवक्ता श्री फतहलाल बोहरा ने उपस्थिति दी। लेकिन लगातार नियत पेशी पर अनुपस्थित रहने से उनके विरुद्ध एकपक्षीय कार्यवाही की आज्ञा पारित की गई। एवं अधिनस्थ न्यायालय का रिकार्ड तलब किया गया।

उभयपक्ष के अधिवक्ताओं की धारा 5 के प्रार्थना पत्र पर बहस सुनी गयी। अपीलांत द्वारा प्रस्तुत धारा 5 के प्रार्थना पत्र में विलम्ब के लिए अंकित कारण सन्तोषप्रद प्रतीत होने से विलम्ब अवधि को न्यायहित में कन्डोन किया जाकर अपील को अवधि में शुमार करते हुए धारा 5 के प्रार्थना पत्र को स्वीकार किया जाता है।

उभयपक्ष के अधिवक्ताओं की बहस सुनी गयी। अधिवक्ता अपीलांत ने अपनी बहस में अपील मेमो में वर्णित तथ्यों को दोहराते हुए निवेदन किया कि राजस्व ग्राम करोली, पटवार हल्का करोली, तहसील नाथद्वारा में आरजी नम्बर 791 रकबा 2 बिघा 17 बिस्वा चारागाह भूमि राजस्व रेकोर्ड में दर्ज थी, जिसके सम्बन्ध में अधिनस्थ न्यायालय ने 29.1.2002 को अधिनस्थ न्यायालय ने दिनांक 01.01.1989, से पूर्व का कब्जा रिपोर्ट पटवारी व पी 14 एवं संरपच के प्रमाण पत्र से कब्जा मानकर नियमन करने का आदेश पारित किया जो प्राकृतिक न्याय के सिद्धान्तों के विरुद्ध हैं। अधिनस्थ न्यायालय ने राजस्थान भु राजस्व/ग्रामीण क्षेत्र में कृषि भूमि का अकृषि प्रयोजनार्थ के लिये संपरिवर्तित नियम 1971 के तहत संसोधित नियमों के परिपत्र संख्या प 9 (6) राज, 6/2000/2016, दिनांक 16.10.2001 के अर्न्तगत प्रीमियम एवं शास्ति प्रभारित कर नियमन किये जाने योग्य मान कर, अधिनस्थ न्यायालय ने राजकीय चारागाह भूमि में संपरिवर्तन, आदेश जारी कर उपरोक्त रेस्पोजेन्ट संख्या 02 ने नियमन का आदेश पारित कर दिया। जबकि उक्त नियमन योग्य नहीं होते हुए भी तहसीलदार नाथद्वारा ने संपरिवर्तन आदेश पुर्णरूप से आदेश मनमाने जारी किये गये जबकि चारागाह भूमि सम्पूर्ण गाव कि गोचर भूमि होकर सम्पूर्ण गाववासी एवं गाव के मवेशीयों का उक्त भूमि पर अधिकार होकर उक्त भूमि



Handwritten signature in blue ink.

चारागाह भूमि है। तथा चारागाह भूमि होते हुए भी चारागाह भूमि का नियमन किया गया। चारागाह भूमि का नियमन किया गया जो कि नियमो अधिनियमो परिपत्रो एवं आदेश के सर्वथा विपरित होकर मनमाने तरीके से चारागाह भूमि का नियमन किया गया जो काबिल खारिज एवं निरस्त योग्य हैं। अतः प्रार्थना है कि अपील स्वीकार फरमाई जाकर अधीनस्थ न्यायालय के आदेश दिनांक 29.01.2002 को निरस्त फरमाया जावे तथा भूमि चारागाह में दर्ज कराई जाये।

राजकीय अधिवक्ता ने बहस में कथन किया है कि अधीनस्थ न्यायालय तहसीलदार, नाथद्वारा द्वारा पारित किया गया आदेश विधिसम्मत है। तहसीलदार नाथद्वारा द्वारा कोई त्रुटि कारित नहीं की गयी है। अतः अपीलार्थी द्वारा प्रस्तुत अपील खारिज फरमायी जावे।

उभयपक्ष के अधिवक्ताओं की बहस पर गहन मनन किया गया। यह अपील अपीलांत रवि कंस्ट्रक्शन, प्रोपराइटर नारायण सिंह, पिता विजय सिंह जी, जाति राव, निवासी सुखाड़िया सर्कल, उदयपुर, जरिए पावर ऑफ अटॉर्नी होल्डर श्री गजेंद्र सिंह, पिता भारत सिंह जी, जाति शक्तावत राजपूत, निवासी वल्लभनगर, जिला उदयपुर के माध्यम से, तहसीलदार नाथद्वारा द्वारा जारी आदेश 70/2001 दिनांक 29.01.2002 के विरुद्ध प्रस्तुत की गई है।

हमने अधिवक्तागण की बहस सुनी तथा अधीनस्थ न्यायालय की पत्रावली का अध्ययन किया गया। अधीनस्थ न्यायालय तहसीलदार नाथद्वारा द्वारा दिनांक 29.01.2002 को रेस्पोंडेंट श्रीमती भंवर कंवर, पत्नी श्री नारायण सिंह राजपूत के पक्ष में ग्राम करोली की आराजी नंबर 791 मीन, रकबा 2 बीघा 17 बिस्वा चारागाह में से 253 वर्ग मीटर आवासीय भूमि, जो कि उनके द्वारा अतिक्रमित की गई थी, का नियमन करने के आदेश दिए गए। अधीनस्थ न्यायालय की पत्रावली में आवेदिका श्रीमती भंवर कंवर द्वारा एक आवेदन प्रस्तुत किया था जो संलग्न है, जिसमें उसके द्वारा विवादित भूमि पर मकान/बाड़ा बना होना, जो कि 19 वर्ष पुराना है, अंकित किया गया है।

इसके अलावा इसमें एक मौका पर्चा भी लगा हुआ है जो पटवारी द्वारा बनाया गया था, जिस पर अन्य पांच व्यक्तियों के हस्ताक्षर भी हैं। उसमें भी यह लिखा हुआ है कि विवादित भूमि पर, जो कि चारागाह पर अतिक्रमित भूमि है, उस पर प्रार्थिया का मकान/बाड़ा/दुकान बना हुआ है जो 19 वर्ष पुराना है। यानी इस पर्चा मौका में यह स्पष्ट नहीं है कि विवादित भूमि पर उसका मकान है अथवा बाड़ा है अथवा दुकान है। तो अधीनस्थ न्यायालय की पत्रावली में जो भी दस्तावेजात संलग्न हैं, उससे यह स्पष्ट रूप से जाहिर नहीं होता है कि आवेदित भूमि पर प्रार्थिया का केवल मकान है या दुकान है या बाड़ा है। सरपंच के प्रमाण पत्र में दुकान को काट रखा है, और बाड़े को काट के नहीं रखा हुआ है, अर्थात् यहाँ पर भी स्थिति स्पष्ट नहीं की गई है। साथ ही जो पटवारी की रिपोर्ट है, उस रिपोर्ट में यह स्पष्ट अंकित किया गया है कि यह भूमि नेशनल हाईवे से 80 फीट दूर है। तो यहाँ पर इन सभी दस्तावेजों से यह स्पष्ट होता है कि आवेदित भूमि पर प्रार्थिया का अतिक्रमण था, आवेदित भूमि चरनोट भूमि है, तथा अतिक्रमण करके उसने बाड़ा व मकान बना रखा था, जो कि नेशनल हाईवे से मात्र 80



deh

फीट दूर है। जबकि आईआरसी (IRC) के स्पष्ट नॉर्म्स हैं कि नेशनल हाईवे के मध्य बिंदु से 40 मीटर दूर अर्थात 131 फीट तक किसी भी प्रकार का आवासीय निर्माण का नियमन नहीं किया जा सकता है। साथ ही अधीनस्थ न्यायालय ने आवेदिका के इस आवास में परिवार सहित निवास करने के लिए किसी भी प्रकार का अन्य सबूत प्राप्त नहीं किया, जैसे कि कोई लाइट का बिल, अथवा नल का बिल, अथवा वोटर लिस्ट की कॉपीय कोई भी लोक दस्तावेजात भी इसमें प्राप्त नहीं किया गया।

अधीनस्थ न्यायालय ने जो दिनांक 29.01.2002 को आदेश जारी किया है, उसमें बिंदु संख्या 11 तथा बिंदु संख्या 13 में यह विशेष रूप से प्रावधान किया गया है कि राष्ट्रीय राजमार्ग के मध्य बिंदु से कितना दूर दूरी पर निर्माण होना चाहिए, राज्य मार्ग के मध्य से कितनी दूरी पर निर्माण होना चाहिए, सड़क के मध्य बिंदु से कितने फीट छोड़कर निर्माण होना चाहिए। परंतु तहसीलदार ने इन सभी कॉलम्स को खाली रखा है क्योंकि रिपोर्ट में यह स्पष्ट था कि जो भी अतिक्रमि का मकान अथवा बाड़ा अथवा दुकान है, वह नेशनल हाईवे से मात्र 80 फीट पर ही दूर है।

अतः तहसीलदार द्वारा जो नियमन का आदेश जारी किया गया है, वह संपूर्ण तथ्यों की पुष्टि करके नहीं किया गया है, साथ ही आईआरसी के नॉर्म्स का स्पष्ट उल्लंघन करते हुए किया गया है। आईआरसी के नॉर्म्स के अनुसार जो दूरी, सुरक्षित दूरी छोड़ी जानी होती है, उसको भी अपने आदेश में अंकित नहीं किया गया है। तो इस प्रकार अधीनस्थ न्यायालय द्वारा जो 29.01.2002 को आदेश जारी किया गया है, वह पूर्णतः अनियमित होकर निरस्त योग्य है। अतः एतद् द्वारा अपील स्वीकार की जाकर अधीनस्थ न्यायालय तहसीलदार नाथद्वारा का आदेश दिनांक 29.01.2002 निरस्त किए जाने के आदेश दिए जाते हैं।


:: आदेश ::

उपरोक्त विवेचनान्तर्गत अपीलांत द्वारा प्रस्तुत अपील को स्वीकार किया जाकर अधीनस्थ न्यायालय का विवादित आदेश दिनांक 29.01.2002 निरस्त किया जाता है।


(अरुण कुमार हसीजा)
जिला कलक्टर
राजसमन्द

आदेश आज दिनांक 05.06.2026 को खुले न्यायालय सुनाया गया।




(अरुण कुमार हसीजा)
जिला कलक्टर
राजसमन्द